

اے گروہ نجدیہ ہماری نہ مانو اپنے امام العصر ابراہیم سیالکوٹی کی ہی مان لو جو ابن تیمیہ کے حوالے سے امام اعظم ابو حنیفہ رضی اللہ عنہ کی مدح لکھ رہا ہے اور دفاع کر رہا ہے لکھتا ہے کہ

"کوئی شخص بھی ان کی فتاہت اور فہم اور علم میں شک نہیں کر سکتا اور لوگوں نے آپ سے بہت سی ایسی چیزیں نقل کیں ----جن سے ان کا مقصد آپ رضی اللہ عنہ پر بُرائی تھوپنا تھا ---- حالانکہ وہ باتیں آپ پر قطعی جھوٹ ہیں"

(تاریخ اہل حدیث ص 77 مکتبہ قدوسیہ لاہور)

پرانے وہابی تو اعتراض کرتے ہی ہیں مگر جن کو جمعہ جمعہ آٹھ دن ہوئے ہوتے ہیں وہ سب سے زیادہ بکواس اور چیخ و پکار کرتے نظر آتے ہیں کبھی امام اعظم کی ذہانت اور فتاہت پر تو کبھی علم حدیث اور عدالت پر ----- خیر کتوں کا کام بھونکنا ہوتا ہے راہ گیر گزرتے رہتے ہیں اوپر درج عبارت سے درج ذیل امور ثابت ہوئے

1- آپ کی فتاہت اور فہم میں شک کرنے والا "انسان شخص" کہلانے کے لائق نہیں کیونکہ عبارت میں قید لگائی گئی ہے کہ "کوئی" شخص "بھی فتاہت اور فہم میں شک نہیں کر سکتا"

2- لوگوں نے آپ سے بہت سی ایسی غلط چیزیں نقل کی ہیں جس سے ان کا مقصد صرف آپ رضی اللہ عنہ پر الزام لگانا اور بُرائی منسوب کرنا تھا

3- غلط مسائل جو آپ کی طرف منسوب ہیں یہ قطعی طور پر جھوٹ ہیں

آیة الخلد

امام العصر
حضرت مولانا محمد ابراہیم سیکنوی

مکتبہ اسلامیہ

سنت کے نزدیک قابل اعتراض نہیں ہیں۔ البتہ مرجیہ خالعة کا یہ قول کہ ایمان کے ہوتے معاصی و بدکرداریاں مضر نہیں ہیں۔ سراسر باطل اور قابل اعتراض ہے۔ اس موقع پر اس شبہ کا حل بھی نہایت ضروری ہے کہ بعض مصنفین نے سیدنا امام ابو حنیفہؒ کو بھی رجال مرجیہ میں شمار کیا ہے۔ حالانکہ آپ اہل سنت کے بزرگ امام ہیں۔ اور آپ کی زندگی اعلیٰ درجے کے تقویٰ اور تورع پر گزری۔ جس سے کسی کو بھی انکار نہیں۔

ارجاء اور امام ابو حنیفہؒ: بے شک بعض مصنفین نے (خدا ان پر رحم کرے) امام ابو حنیفہؒ اور آپ کے شاگردوں امام ابو یوسفؒ، امام محمدؒ، امام زفر اور امام حسن بن زیاد (رحمہم اللہ) کو رجال مرجیہ میں شمار کیا ہے۔ جس کی حقیقت کونہ سمجھ کر اور حضرت امام صاحب مدوح کی طرز زندگی پر نظر نہ رکھتے ہوئے بعض لوگوں نے اسے خوب اچھالا ہے۔ لیکن حقیقت رس علماء نے اس کا جواب کئی طریق پر دیا ہے۔

اول: یہ کہ آپ پر یہ بہتان ہے۔ آپ مخصوص فرقہ مرجیہ میں سے نہیں ہو سکتے۔ ورنہ آپ اتنے تقویٰ و طہارت پر زندگی نہ گزارتے۔ حوالہ جات ذیل ملاحظہ ہوں۔

(۱) شیخ الاسلام امام ابن تیمیہؒ منہاج السنۃ میں فرماتے ہیں۔

كما ان ابا حنيفة وان كان الناس خالفوه في اشياء وانكروها عليه فلا يستريب احد في فقهه و فهمه وعلمه وقد نقلوا عنه اشياء يقصدون اشاعة عليه وهي كذب عليه قطعاً مثل مسألة الخنزير البري ونحوها (منہاج السنۃ جلد اول ص ۲۵۹ مطبوعہ مصر)

”جس طرح کہ اگرچہ بہت لوگوں نے کئی مسائل میں امام ابو حنیفہؒ کی مخالفت کی اور آپ پر ان امور کا انکار کیا۔ لیکن کوئی شخص بھی ان کی فتاہت اور فہم اور علم میں شک نہیں کر سکتا۔ اور لوگوں نے آپ سے بہت سی ایسی چیزیں نقل کیں۔ جن سے ان کا مقصد آپ پر برائی توہینا تھا۔ حالانکہ وہ باتیں آپ

پر قطعی طور پر جھوٹ ہیں۔ مثلاً خنزیر بری اور مثل اس کی دیگر مسائل۔“

(ب) اسی طرح دوسرے موقع پر امام مالکؒ امام شافعیؒ امام احمدؒ امام بخاریؒ امام ابو داؤدؒ امام دارمیؒ وغیرہ ائمہ اہل سنت کے ساتھ امام ابو حنیفہؒ اور آپ کے شاگردوں امام ابو یوسفؒ امام محمدؒ امام زفرؒ اور امام حسن بن زیادؒ لوگوں کی کا ذکر بھی ان کے ساتھ ہی کر کے سب کے علم و فضل اور اجتہاد کی تعریف کرتے ہیں۔ حالانکہ بعض مصنفین نے ان کو بھی رجال مرجیہ میں شمار کیا ہے (منہاج السنۃ جلد اول ص ۲۳۱-۲۳۲) (ج) نیز فرماتے ہیں۔

امام مالکؒ امام احمدؒ اور امام ابو حنیفہؒ وغیرہم ائمہ سلف میں سے ہیں (منہاج السنۃ جلد دوم ص ۲۳۳ نیز جلد اول ص ۲۴۰-۲۴۱)

کہاں تک گنتے جائیں۔ منہاج السنۃ ایسے حوالہ جات سے بھری پڑی ہے۔ اور امام ابن تیمیہؒ امام ابو حنیفہؒ کے حق میں دیگر ائمہ سنت کی طرح نہایت ہی حسن ظن رکھتے ہیں۔

(۲) اسی طرح علامہ شہرستانی فرماتے ہیں۔

”اور تعجب ہے کہ غسان (مرجیوں میں سے فرقہ غسانیہ کا پیشوا) امام ابو حنیفہؒ سے بھی مثل اپنے مذہب کے نقل کیا کرتا تھا۔ اور آپ کو مرجیوں میں شمار کرتا تھا۔ اور غالباً یہ جھوٹ ہے۔ مجھے اپنی زندگی کی قسم ہے کہ امام ابو حنیفہؒ اور آپ کے اصحاب کو مرجیہ السنۃ کہا جاتا تھا۔ اور بہت سے اصحاب مقالات نے آپ کو بمنزلہ مرجیہ کے شمار کیا ہے۔“ (الملل والنحل للشہرستانی جلد اول ص ۱۸۹)

تنبیہ:

گو اس حوالہ میں مرجیہ کہا جاتا مذکور ہے لیکن ”مرجیہ السنۃ“ کہنے میں ممانعت بھی ہے۔ کیونکہ مرجیہ خالفہ اور مرجیہ السنۃ میں فرق ہے کہ مرجیہ خالفہ تو وہ ہیں جو بحیثیت فرقہ کے جمیع خصوصیات مرجیہ کے قائل ہیں۔ جن کو علامہ شہرستانی (جلد